

ἡμῖν τεκμήριον δτι οὐδὲ ταῦτα ἔπραξεν ἡμᾶς βλάπτειν  
βουλόμενος· τελευτήσαντος γὰρ Δεινίου καὶ τῶν πραγμάτων  
ἡμῖν πονηρῶς ἔχόντων, οὐδὲ περιεῖδεν ἡμᾶς οὐδενὸς ἐνδεεῖς  
ζητας, ἀλλ' αὐτοὺς μὲν εἰς τὴν οἰκίαν τὴν αὐτοῦ κομισά-  
μενος ἐπαίδευε, τὴν δ' οὐσίαν ἀφελέσθαι τῶν χρήστων  
ἐπιβουλευσάντων ἔσωσεν ἡμῖν, ἐπεμελεῖτό τε δμοίως τῶν  
ἡμετέρων ὅσπερ τῶν αὐτοῦ πραγμάτων. 13 Καίτοι χρή  
θεωρεῖν αὐτοῦ τὴν ἔννοιαν ἐκ τούτων τῶν ἔργων μᾶλλον ἢ  
ἐκ τῶν διαθηκῶν, καὶ τεκμηρίοις χρῆσθαι μὴ τοῖς μετ'  
ὄργης πραχθεῖσιν, ἐν οἷς ἀπαντεῖς πεφύκαμεν ἀμαρτάνειν,  
ἀλλ' ἀφ' ὧν ὑστερον φανερὰν τὴν αὐτοῦ διάνοιαν ἐποίησεν.  
Ἐτι γὰρ μᾶλλον ἐν τοῖς τελευταίοις ἐδήλωσεν ὡς εἶχε πρὸς  
ἡμᾶς. 14 Ἡδη γὰρ ἀσθενῶν ταύτην τὴν νόσον ἔξ ἦς  
ἐτελεύτησεν, ἐβουλήθη ταύτας τὰς διαθήκας ἀνελεῖν καὶ  
προσέταξε Ποσειδίππῳ τὴν ἀρχὴν εἰσαγαγεῖν. Ὁ δὲ οὐ  
μόνον οὐκ εἰσήγαγεν, ἀλλὰ καὶ τὸν ἐλθόντα τῶν ἀρχόντων  
ἐπὶ τὴν θύραν ἀπέπεμψεν. Ὁργισθεὶς δὲ τούτῳ Κλεώνυμος  
πάλιν εἰς τὴν ὑστεραίαν Διοκλεῖ καλέσαι τοὺς ἀρχοντας  
προσέταξε· καὶ οὐχ οὕτως [ὡς ἀσθενῶν] διακείμενος, ἀλλ'  
ἔτι πολλῶν οὖσῶν ἐλπίδων, ἐξαπίνης τῆς νυκτὸς ταύτης  
ἀπέθανε.

15 Πρῶτον μὲν οὖν ὑμῖν παρέξομαι μάρτυρας ὡς οὐχ  
ἡμῖν ἔγκαλῶν, ἀλλὰ Δεινίᾳ πολεμῶν ταύτας τὰς διαθήκας  
διέθετο, ἔπειτα ὡς ἔκείνου τελευτήσαντος ἐπεμελεῖτό τε  
τῶν ἡμετέρων ἀπάντων καὶ αὐτοὺς ἐπαίδευεν εἰς τὴν οἰκίαν  
τὴν αὐτοῦ κομισάμενος, πρὸς δὲ τούτοις ὡς Ποσείδιππον  
ἐπεμψεν ἐπὶ τὸν ἀστυνόμον, οὗτος δ' οὐ μόνον αὐτὸς οὐκ  
ἐκάλεσεν, ἀλλὰ καὶ ἐλθόντα ἐπὶ τὴν θύραν [ἀρχονίδην]